

రూతు

యూదాలో

1 పూర్వం న్యాయమూర్తులు ఏలిన కాలంలో, తినటానికి చాలినంత ఆహారం దొరకని కరువు రోజులు వచ్చాయి. ఎలీమెలకు అనే ఒకతను యూదాలోని బేత్లెహేము వదలిపెట్టి, అతను, అతని భార్య, అతని యిద్దరు కుమారులు మోయాబు కొండ ప్రదేశంలో బతకడానికి వెళ్లారు. ²అతని భార్య పేరు నయోమి, అతని యిద్దరు కుమారుల పేర్లు మహ్లాను, కీలయోను. వాళ్లు యూదాలోని బేత్లెహేములో ఎప్రాతా వంశానికి చెందినవాళ్లు. ఈ కుటుంబం మోయాబు లోని కొండ ప్రదేశానికి ప్రయాణము కట్టి అక్కడే ఉండిపోయారు.

³ఆ తరువాత నయోమి భర్త ఎలీమెలకు చనిపోయాడు. అందుచేత నయోమి, ఆమె యిద్దరు కుమారులు మాత్రమే మిగిలారు. ⁴మోయాబు దేశపు స్త్రీలను ఆమె కుమారులు పెళ్లాడారు. ఒకని భార్య పేరు ఓర్పా, ఇంకొకని భార్య పేరు రూతు. మోయాబులో సుమారు పది సంవత్సరాలు వాళ్లు నివించారు. ⁵అంతలో మహ్లాను, కీలయోను కూడా చనిపోయారు. అందుచేత నయోమి ఇటు భర్తగాని, అటు కుమారులుగాని లేని ఒంటరిదయిపోయింది

నయోమి ఇంటికి వెళ్లిపోతుంది

⁶దేవుడు తన ప్రజలకు సహాయం చేసినట్లు, ఆయన తన ప్రజలకు (యూదాలో) ఆహారం దయ చేసినట్లు మోయాబు కొండదేశంలో నయోమి విన్నది. అందుచేత నయోమి మోయాబు కొండ దేశము విడిచిపెట్టి తిరిగి తన ఇంటికి వెళ్లి పోవాలని తీర్మానించుకుంది. ఆమె కోడళ్లు కూడా ఆమెతోనే వెళ్లిపోయేందుకు తీర్మానించుకున్నారు. ⁷అంతవరకు బతుకుతున్న చోటు విడిచిపెట్టేసి మళ్ళీ యూదా దేశము పోయేదారి పట్టి ప్రయాణము మొదలు పెట్టారు.

⁸అప్పుడు నయోమి తన కోడళ్లు యిద్దరితో ఇలా అన్నది: “మీరు ఎవరి పుట్టింటికి వారు వెళ్ళండి. మీరు చనిపోయిన నా ఇద్దరు కుమారులపైన, నాపైన ఎంతో దయ చూపెట్టారు. అలాగే యెహోవా మీపైన దయ చూపెట్టాలని కోరుకుంటున్నాను. ⁹మీరు ఇద్దరూ మళ్ళీ పెళ్లాడి మీ భర్తలతో సుఖంగా ఉండేందుకు ఆ దేవుడే మీకు సహాయం చేయాలనేదే నా ప్రార్థన.” నయోమి తన యిద్దరు కోడళ్లను ముద్దు పెట్టుకుంది. దానితో అందరూ ఏడ్వటం మొదలుపెట్టారు.

¹⁰ఆ కోడళ్లు, “మేము నీతోనే వచ్చేస్తాము. నీ కుటుంబంలోనే ఉంటాము” అన్నారు.

¹¹కాని నయోమి ఇలా అన్నది: “నా కుమార్తెలారా! మీ పుట్టిళ్లకు వెళ్లిపొండి. మీరు నాతో రావడం దేనికి? మీమ్మల్ని పెళ్లిచేసుకునేందుకు నా దగ్గర ఇంకెవరూ కుమారులు లేరు. ¹²ఇంటికి వెళ్లిపొండి. ఇంకో భర్తను కట్టుకునేందుకు నేను మరీ ముసలిదానను, ఒకవేళ నాకు మళ్ళీ పెళ్లవుతుందని నేను అనుకున్నా లాభం లేదు. ఎందుచేతనంటే ఒకవేళ నేను ఈ రాత్రికి రాత్రే గర్భవతిని నాకు ఇద్దరు కుమారులు పుట్టినా ¹³మీరు వారిని పెండ్లాడాలంటే, వాళ్లు పెద్ద వాళ్లయ్యేంతవరకు మీరు వాళ్లకొన వేచి ఉండాలి. అన్నాళ్ళూ మీరు పెళ్లి చేసుకోకుండా ఆపుజేయడం నాకు మరీ విచారం. ఎందుకంటే, యెహోవా హస్తము నాకు విరోధముగా ఎన్నో పనులు చేసింది.”

¹⁴అప్పుడు ఆ స్త్రీలు మరింతగా ఏడ్చేశారు. ఓర్పా నయోమిని ముద్దు పెట్టుకుని వెళ్లిపోయింది. కాని రూతు ఆమెను హత్తుకుని ఉండిపోయింది.

¹⁵నయోమి అన్నది: “చూడమ్మా! నీ తోడికోడలు తన సొంతవారి దగ్గరకు, వారి దేవుళ్ల దగ్గరకు తిరిగి వెళ్లిపోయినది. నీవు కూడా అలానే చేయి.” ¹⁶కాని రూతు, “నిన్ను విడిచి నా స్వంతవాళ్ల దగ్గరకు వెళ్లి పొమ్మని నన్ను బలవంతం చేయవద్దు. నేను నీతోనే వస్తాను. నీవు ఎక్కడికి వెళ్తే, నేనూ అక్కడికి వెళ్తాను. నీవు ఎక్కడవుంటే, నేనూ అక్కడే ఉంటాను. నీవారే నావారు, నీ దేవుడే నా దేవుడు. ¹⁷నీవు ఎక్కడ చస్తే నేనూ అక్కడే చస్తాను. అక్కడే సమాధి చేయబడతాను. నేను ఈ మాట నిలబెట్టు కోలేకపోతే, దేవుడే నన్ను శిక్షిస్తాడు. చావుతప్ప ఇంకేదీ మనలను విడదీయలేదు.”

సంత ఇంటికి

¹⁸రూతు తనతోనే రావాలనే పట్టుదలతో ఉన్నట్లు గ్రహించి, నయోమి ఆమెతో వాదించడం మానివేసింది.

¹⁹నయోమి, రూతు కలిసి బేత్లెహేము పురము వరకు ప్రయాణము చేశారు. వారిద్దరూ బేత్లెహేము చేరగానే ఆ ఊరివారంతా సంబరపడిపోయి, “ఈమె నయోమి కదూ?” అని చెప్పుకున్నారు.

²⁰“నన్ను (మధురము) నయోమి* అని పిలవకుండి. నన్ను మారా* అని పిలవండి. ఎందుచేతనంటే,

నయోమి అనే మాటకు అర్థం ‘సంతోషం’ (మధురము). మారా అంటే ‘చేదు’ లేక ‘దుఃఖం’ అని అర్థం.

సర్వశక్తిమంతుడైన దేవుడు నా బతుకును చాలా దుఃఖ మయం చేశాడు” అన్నది నయోమి వారితో. ²¹“నేను వెళ్ళినప్పుడు నాకు కావాల్సింది అంతా ఉంది, కాని ఇప్పుడు ఏమీ లేనిదానిగా ఇంటికి తీసుకొచ్చాడు దేవుడు. ఆయన నన్ను దుఃఖముయినిగా చేస్తే, మీరు నన్ను సంతోషం* అని పిలవడం దేనికి? సర్వశక్తి మంతుడైన దేవుడు నన్ను చాలా బాధపెట్టాడు.”

²²అలా నయోమి, ఆమె కోడలు రూతు (మోయాబు స్త్రీ) మోయాబు దేశమునుండి తిరిగి వచ్చేశారు. యవల వంటకోత మొదలవుతున్న రోజుల్లో వీరిద్దరూ యూదాలోని బేత్లెహేము పురము చేరుకున్నారు.

రూతు బోయజును కలుసుకొనుట

2 బేత్లెహేములో నయోమి భర్త ఎలిమెలకు వంశపు వాడైన బోయజు అనే దగ్గర బంధువు ఒకతను ఉండేవాడు. అతడు గొప్ప శక్తివంతుడు.

²ఒకరోజు రూతు నయోమితో, “నేను పొలాల్లోకి వెళ్ళితో బాగుంటుంది. ఒకవేళ ఎవరైనా నామీద జాలినడే తన పొలంలో తన వెనుక పరిగె ఏరుకోనిస్తారేమో.” అన్నది.

³“సరే మంచిది బిడ్డా. అలాగే వెళ్ళిరా” అన్నది నయోమి. రూతు పొలం వెళ్ళి పంట కోస్తున్న పనివాళ్ల వెనుకాల తిరుగుతూ, వాళ్ళు విడిచిపెట్టే పరిగె ఏరు కుంటుంది. ఆ పొలము ఎలిమెలకు వంశపువాడైన బోయజుకు చెందినది.

⁴బోయజు బేత్లెహేమునుండి అప్పుడే పొలముకు వచ్చాడు. “దేవుడే మీకు తోడుగా వుండును గాక!” అంటూ తన పనివాళ్లను అభినందించాడు. పనివాళ్ళు “యెహోవా నిన్ను ఆశీర్వదించును గాక!” అంటూ జవాబిచ్చారు. ⁵అప్పుడు ఆయన రూతును చూసి పనివాళ్లపై న నియమించబడ్డ పెద్ద సేవకునితో, “ఎవరి అమ్మాయి ఈమె?” అని అడిగాడు బోయజు.

⁶“ఆమె మోయాబు కొండదేశము నుండి నయో మితో పాలు వచ్చిన మోయాబు స్త్రీ. ⁷పనివాళ్ల వెనుక తిరుగుతూ అక్కడక్కడ మిగిలిపోయిన కంకులను (పరిగె) ఏరుకోనిమ్మని ప్రార్థనై వచ్చిన నన్ను అడి గింది. అప్పుట్టింది ఆమె ఏడేతేరిపి లేకుండా పని చేస్తూనే వుంది. అదిగో ఆ కనబడదే ఆమె ఇల్లు. కాసేపు మాత్రము అక్కడ విశ్రాంతి తీసుకుంది” అన్నాడు ఆ పెద్ద సేవకుడు.

⁸అప్పుడు బోయజు రూతుతో ఇలా అన్నాడు: “నా కుమారీ వినుము. నీవు ఇక్కడని పొలంలోనే వుండే పరిగె ఏరుకో. ఇంకెవరైనా పొలానికి వెళ్ళాల్సిన పనిలేదు. నా ఆడ కూలీలవెనకే పోతూవుండు. ⁹మగ వాళ్ళ ఏ పొలములో కోత కోస్తుంటారో గమనిస్తూ అక్కడ ఆడకూలీల వెనకే ఉండు. నిన్నేమీ గొడవ పెట్టాద్దని కుర్చాళ్లతో చెబుతాలే. దాహమెత్తే నా మనుషులు తాగే పాత్రలోని నీళ్ళే తాగు.”

¹⁰రూతు నేల చూపులు చూస్తూ, నేలవరకు వంగి బోయజుతో ఇలా అన్నది. “ఏరాయిదాననయిన నేను నీ దుష్టతలో పడటం, నీ దయకు పాత్రురాలను కాపడం ఆశ్చర్యంగావుంది.” ¹¹బోయజు జవాబిచ్చాడు: “నీ అత్తగారు నయోమికి నీవు చేసిన సహాయాన్ని గూర్చి నాకంతా తెలుసు. నీ భర్త చనిపోయిన తర్వాత కూడా నీవు ఆమెకు సహాయము చేశావని నాకు తెలుసు. అంతేకాదు, నీవు నీ తల్లిదండ్రులను నీ స్వదేశాన్ని కూడా విడిచిపెట్టేసి, ఈ దేశము వచ్చేశావు. ఇక్కడే వారెవరూ నీకు తెలియదు. అయినా నయోమితో వచ్చేశావు.

¹²నీవు చేసిన ఈ మంచి పనులన్నిటికీ యెహోవా నీకు ప్రతిఫలము ఇస్తాడు. ఏ ఇశ్రాయేలు వారి దేవుని దగ్గర ఆశ్రయము కోరి వచ్చావో ఆ యెహోవా దేవుడు నీకు సకల ఐశ్వర్యాలను ప్రసాదించునుగాక! మరియు ఆయన నిన్ను కాపాడునుగాక.”

¹³“అయ్యా! నేను కేవలం ఒక పనిమనిషిని, మీ పని మనుషుల్లో కనీసం ఒకదానితో సమానము కాను నేను. అయినా నన్ను గూర్చి ఎంతో దయగా మాట్లాడి, నన్ను ఆదరించారు. మీ దయ నాకు ఉంటే చాలు” అన్నది రూతు.

¹⁴మధ్యాహ్నం భోజనము వేళ బోయజు, “ఇక్కడికి రా! మా భోజనము తిను. రొట్టెను ద్రాక్షారసములో ముంచుకో” అన్నాడు రూతుతో.

కనుక రూతు పనివాళ్లతో కలిసి కూర్చుంది. బోయజు ఆమెకు కొన్ని పేలాలు పెట్టాడు. రూతు తృప్తిగా భోజనము చేసిన తర్వాత ఇంకా కొంచెము మిగిలాయి.

¹⁵తరువాత రూతు లేచి మళ్ళీ పనికి వెళ్ళింది. బోయజు తన పనివారితో, “పవల మధ్యకూడ ఆమెను ఏరుకోనివ్వండి. ఆమెను అభ్యంతరం పెట్టుకండి.

¹⁶ఆమె కోసం కొన్ని కంకులు పసల్లోనుంచి జార విడుస్తూ, ఆమె ఏరుకొనేందుకు వాటిని విడిచిపెట్టండి, అలా ఆమె పనిని సులభం చేయండి.” అని చెప్పాడు.

నయోమి బోయజును గురించి వినుట

¹⁷నాయంత్రంరూతు రూతు పొలాల్లో పని చేసింది. తర్వాత ఆమె ఆ కంకులను దుళ్ళగొట్టింది. అవి సుమారు ఒక తూమెడు యవల గింజలయ్యాయి.

¹⁸రూతు తాను ఏరుకొన్న గింజలను తన అత్తకు చూపెట్టేందుకని ఊరిలోనికి మోసుకొనిపోయింది. ఆ మధ్యాహ్నం భోజనములో మిగిలినదానిని కూడ ఆమెకు ఇచ్చింది.

¹⁹ఆమె అత్త ఇలా అన్నది: “ఈ గింజలన్నీ ఎక్కడ ఏరుకున్నావు? నీవు ఎక్కడ పని చేశావు? నిన్ను గమనించినవాడిని దేవుడు దీచించునుగాక.”

రూతు తన అత్తతో, “ఈ వేళ బోయజు అనే ఆయన దగ్గర నేను పని చేశాను” అని చెప్పింది.

“యెహోవా అతనిని ఆశీర్వదించునుగాక! బ్రతికిన వాళ్లకు, చచ్చినవాళ్లకు అందరికీ దేవుడు దయ చూపె డుతూనే వుంటాడు.” అని తన కోడలితో చెప్పింది నయోమి. ²⁰బోయజు మన బంధువే, మనలను

సంతోషం అంటే అది ఆమె పేరు. నయోమికి అర్థం.

కాపాడేవాళ్లలో బోయజు ఒకడు” అని తన కోడలితో చెప్పింది నయోమి.

¹¹అప్పుడు, “మళ్ళీ వచ్చి పని చేసుకోమని, కోత పూర్తి అయ్యేవరకు తన పనివాళ్లతో కలిసి పని చేసుకోమన్నాడు బోయజు” అని చెప్పింది రూతు.

¹²దానికి నయోమి తన కోడలు రూతుతో ఇలా చెప్పింది: “అతని ఆడ కూలీలతోనే కలిసి పని చేసుకోవటం మంచిది నీకు. ఇంకెదే నా పొలంలో పనిచేస్తే మరో మగాడే నా నిన్ను బాధించవచ్చు.” ²³అందుచేత రూతు బోయజుగారి ఆడ కూలీలనే సన్నిహితంగా వెంబడిస్తూ, పనిచేసుకొంటూ పోయింది. యవలకోత పూర్తయ్యేవరకు ఆమె గింజలు ఏరుకొంది. గోధుమ కోత అయ్యేవరకు కూడ ఆమె అక్కడే పనిచేసింది. రూతు తన అత్తగారు నయోమితోబాటే కలిసి పుంటోంది.

కళ్లము దగ్గర రూతు, బోయజు

3 రూతు అత్త నయోమి, “చూడు బిడ్డా, ఒకవేళ నీ కోసం నేనొక మంచి భర్తను చూస్తే బాగుంటుందేమో, అది నీకు క్షేమం. (ఒక వేళ బోయజే తగినవాడేమో) బోయజు మనకు చాలా దగ్గర బంధువు. అతని దగ్గర పనిచేసే స్త్రీలతో నీవూ పని చేస్తాడు. ఈ రోజు రాత్రి అతడు కళ్లము దగ్గర పని చేస్తాడు. ³నీవు పోయి స్నానం చేసి బట్టలు కట్టుకో, మంచి బట్టలు కట్టుకొని కళ్లము దగ్గరకు వెళ్ళి, అయితే, బోయజు భోజనము చెయ్యటము అయ్యేంత వరకు అతనికి కనబడకు. ⁴అతడు భోజనము చేసిన తర్వాత పండుకొని విశ్రాంతి తీసుకుంటాడు. అతను ఎక్కడ పండుకుంటాడో గమనిస్తూ ఉండు. అక్కడికి వెళ్ళి, అతని కాళ్ళమీదున్న దుప్పటి తొలగించి, అక్కడే అతని దగ్గరే పండుకో. అప్పుడు నీవేమి చేయాలో (పెళ్ళి గూర్చి) అతనే నీకు చెప్పాడు.”

⁵నీవు చెప్పునట్టే చేస్తా” అని జవాబిచ్చింది రూతు.

⁶రూతు కళ్లము దగ్గరకు వెళ్ళింది. ఏమి చేయుమని అత్త చెప్పిందో అదంతా చేసింది రూతు. ⁷తని తాగడం అయినతర్వాత బోయజు బాగా తృప్తిగా ఉన్నాడు. దాన్యంకొన్న దగ్గర పండుకునేందుకు వెళ్ళాడు బోయజు. అప్పుడు రూతు మెల్లమెల్లగా వెళ్ళి అతని కాళ్ళమీద దుప్పటి తొలగించింది. అతని పాదాల దగ్గరే ఆమె పండుకొంది.

⁸సుమారు మధ్యరాత్రి బోయజు పక్కకు దొర్లాడు (నిద్రలోనుంచి మేల్కొన్నాడు) అతను చాలా ఆశ్చర్యపోయాడు. తన పాదాల దగ్గర ఒక స్త్రీ పండుకొని పుంది. ⁹“ఎవరు నీవు” అన్నాడు బోయజు.

¹⁰“నీ సేవకురాలనైన రూతును. నన్ను కాపాడాల్సింది నీవే. నీ దుప్పటి నా మీద కప్ప” అన్నది రూతు.

¹⁰అందుకు బోయజు, “నా కుమారీ! యెహోవా నిన్ను దీనించునుగాక! నాపై నీవు చాలా దయ చూపెట్టావు. మొదట్లో నీవు నయోమి మీద చూపెట్టిన దయకంటే, ఇప్పుడు నామీద చూపెట్టిన దయ చాలా ఎక్కువ. నీవు పెళ్ళి చేసుకొనేందుకు ధనవంతుడో,

పేదవాడో మరో యువకుడిని చూసుకుని ఉండాలింది, కాని నీవు అలా చేయలేదు. ¹¹కనుక చూడు బిడ్డా! నీవేమి భయపడకు. నీవు అడిగింది నేను చేస్తా. నీవు చాలా మంచిదానివని మన ఊళ్లో అందరికీ తెలుసు. ¹²నేను నీకు చాలా దగ్గర బంధువును అనడం కూడ సత్యమే. అయితే, నాకంటే నీకు మరింత దగ్గర బంధువు ఒకాయన ఉన్నాడు.

¹³ఈ రాత్రికి నీవు ఇక్కడ ఉండు. ఆయన నీవేమోనా సహాయము చేస్తాడేమో ఉదయాన్నే తెలుసుకుందాము. నీకు సహాయము చేయటానికి ఆయన నిర్ణయం తీసుకొంటే మంచిదే. సహాయం చేయటానికి ఆయన నిరాకరిస్తే మాత్రం దేవుడు సజీవుడు గనుక నేనే నిన్ను పెళ్ళాడి ఎలిమెలెకు భూమిని నీ కోసము మళ్ళీ కొనియిస్తాను. ఇది నా వాగ్దానం. కనుక తెల్లారే వరకు ఇక్కడే పడుకో.”

¹⁴అందుచేత తెల్లారేవరకు అతని కాళ్ల దగ్గరే పడుకొనింది రూతు. తెల్లవారుఝామునే ఒకరినొకరు గుర్తించే పాటి వెలుగు రాకముందే ఆమె లేచివెళ్ళి పోయింది.

“రాత్రి నీవు నా దగ్గరకు ఇక్కడికి వచ్చిన సంగతి రహస్యముగానే ఉంచుదాము” అన్నాడు బోయజు ఆమెనీ.

¹⁵“నీ దుప్పటి నా దగ్గరకు తీసుకురా, దాన్ని తెరచి పట్టుకో” అన్నాడు బోయజు. అందుచేత రూతు తన దుప్పటి తెరచి పట్టుకుంది. ఆమె అత్తగారైన నయోమికి కానుకగా ఒక తూమెడు యవలు కొలిచి ఇచ్చాడు బోయజు. ఆ దుప్పటిని మూల కట్టి ఆమె భుజంమీద పెట్టి, బోయజు ఊళ్ళోకి వెళ్ళిపోయాడు. ¹⁶రూతు తన అత్త నయోమి ఇంటికి వెళ్ళిపోయింది. నయోమి (గుమ్మం దగ్గరకు వెళ్ళి) “ఎవరది” అని అడిగింది. (రూతు ఇంటికి వెళ్ళి) తనకోసము బోయజు చేసిందంతా చెప్పింది. ¹⁷“నీకు కానుకగా ఇమ్మని బోయజు ఈ యవలు నాకు ఇచ్చాడు. నీ కోసము కానుక తీసుకుపోకుండా నేను ఇంటికి వెళ్ళకూడదన్నాడు బోయజు” అని చెప్పింది రూతు.

¹⁸“నా కుమారీ, ఏమి జరుగుతుందో తెలిసేంత వరకు నావద్దగా ఉండు. బోయజు మాత్రం ఏమి చేయాలో అది చేసేంతవరకు ఉండుకోడు. ఏమి జరిగేదీ ఈరోజు గడవక ముందే మనము వింటాము.” అన్నది నయోమి.

బోయజు మరియు మరో బంధువు

4 పట్టణ ద్వారము దగ్గర ప్రజలు సమావేశమయ్యే చోటికి బోయజు వెళ్ళాడు. బోయజు చెప్పిన దగ్గర బంధువు అటువైపు వచ్చేంతవరకు బోయజు అక్కడే కూర్చున్నాడు. “మిత్రమా, ఇలా రా! ఇక్కడ కూర్చో” అని బోయజు అతడిని పిల్చాడు.

²తర్వాత బోయజు కొందరు స్వామలను పదిమంది పెద్దలను సమావేశ పర్చాడు. వాళ్లను, “అక్కడ కూర్చో”మని చెప్పినప్పుడు వాళ్ళ కూర్చున్నారు.

³అప్పుడు నయోమి దగ్గరి బంధువుతో బోయజు మాట్లాడాడు. “నయోమి మోయాబు దేశమునుండి తిరిగి వచ్చేసింది. మన బంధువు ఎలీమెలెకు భూమిని ఆమె అమ్మేస్తుంది. ⁴ఈ ఊరి ప్రజలయెదులు, నా వాళ్ళ పెద్దలయెదులు ఈ విషయం నీతో చెప్పాలని నిర్ణయించుకున్నాను. ఈ భూమిని నీవు విడిపించాలనుకుంటే నీవు కొనుక్కో. ఆ భూమిని విడిపించడం నీకు ఇష్టము లేకపోతే నాకు చెప్ప, ఆ భూమిని విడిపించాలని బాధ్యత నీ తర్వాత నాదే అని నాకు తెలుసు. ఆ భూమిని నీవు తిరిగి కొనకపోతే, నేను కొంటాను” అంటూ బోయజు ఆ దగ్గరి బంధువుతో చెప్పాడు.

⁵“నయోమి దగ్గరనుండి నీవు ఆ భూమిని కొంటే, చనిపోయిన వాని భార్య మోయాబు స్త్రీ నీదే అవుతుంది (రూతుకు సంతానం కలిగినప్పుడు ఆ సంతానానికి ఆ భూమి చెందుతుంది) ఆ విధంగా ఆ భూమి చనిపోయినవాని కుటుంబానికే చెంది ఉంటుంది” అన్నాడు.

⁶ఆ దగ్గరి బంధువు జవాబుగా అన్నాడు: “నేను ఆ భూమిని కొనలేను. ఆ భూమి నాకు చెందాల్సిందే, కాని నేను దాన్ని కొనలేను. ఒకవేళ నేను దాన్ని కొనాల్సివస్తే, నా సొంత భూమిని పోగొట్టుకోవాల్సి వస్తుందిమో. అందుచేత నీవు ఆ భూమిని కొనవచ్చు.” ⁷పూర్వము ఇశ్రాయేలులో ప్రజలు ఆస్తి కొన్నా విడిపించినా ఒకడు తన చెప్పు తీసి అవతల వ్యక్తికి ఇచ్చేవాడు. క్రయ విక్రయాలకు అది వారి రుజువు. ⁸“కనుక ఆ భూమిని నీవే కొనుక్కో” అన్నాడు ఆ దగ్గరి బంధువు. తర్వాత ఆ దగ్గరి బంధువు తన చెప్పతీసి దానిని బోయజుకు ఇచ్చాడు.

⁹అప్పుడు బోయజు పెద్దలతోను, ప్రజలందరితోను చెప్పాడు. “ఎలీమెలెకు, కిలియోను, మహ్లాను లకు చెందిన దానినంతటినీ నయోమి దగ్గరనుండి నేను కొంటున్నాను. దానికి నేడు మీరే స్వాక్షులు. ¹⁰నా భార్యగా ఉండేందుకు రూతును కూడా నేను తీసుకొంటున్నాను. చనిపోయినవాని ఆస్తి అతని కుటుంబానికే ఉండాలని నేను ఇలా చేస్తున్నాను. ఈ విధంగా చేయటంవల్ల చనిపోయిన వాని పేరు అతని దేశానికి, కుటుంబానికి దూరముకాకుండా ఉంటుంది. ఈ వేళ మీరంతా దీనికి స్వాక్షులు.”

¹¹పట్టణద్వారము దగ్గర ఉన్న పెద్దలు, ప్రజలు దీనికి స్వాక్షులు.

“ఈ స్త్రీ నీ ఇంటికి వచ్చేస్తుంది యెహోవా ఈమెను రాహేలు, లేయా వలె చేయును

గాక! రాహేలు, లేయాలు ఇశ్రాయేలు వంశ పుత్రదాతలు ఎఫ్రాతాలో నీవు శక్తిమంతుడవు అవుదువు గాక. బెత్లెహేములో నీవు ప్రఖ్యాత పురుషుడవుదువు గాక !

¹² “తామూరు యూదా కుమారుడు పెరెసును కన్పడి అతని కుటుంబం చాలా గొప్పది అలాగే రూతు ద్వారా అనేక మంది పిల్లలను యెహోవా నీకు ప్రసాదించును గాక! నీ కుటుంబము కూడ అతని కుటుంబంలాగే గౌరవప్రదమవును గాక!”

¹³బోయజు రూతును పెళ్ళి చేసుకున్నాడు. యెహోవా ఆమెను గర్భవతిని కానిచ్చినప్పుడు ఆమె ఒక కుమారుని కన్పడింది. ¹⁴ఆ ఊరిలో స్త్రీలు నయోమితో నిన్ను ఆడుకోనేందుకు (బోయజు) ఇతడిని ఇచ్చిన యెహోవా వాని స్తుతించు. అతడు ఇశ్రాయేలులో ప్రఖ్యాతి నొందును గాక! అనిరి. మరియు వారు,

¹⁵ “అతడే నీకు బలాన్ని యిచ్చి, నీ వృద్ధాప్యంలో నిన్ను కాపాడును గాక! నీ కొడలు వల్ల ఇంద్రతా జరిగింది. ఆమె నీ కోసం ఈ పిల్లవానిని కన్పడింది. ఆమెకు నీవంటే చాలా ప్రేమ. ఈమె ఏడుగురు కుమారులను కంటే నీకు మేలు.” అని అనిరి.

¹⁶నయోమి పిల్లవాణ్ణి తీసుకొని, చేతుల్లో ఎత్తుకొని ఆడించింది.

¹⁷ఆ స్త్రీలు, “ఈ పిల్లవాడు నయోమి కోసమే పుట్టాడు” అన్నారు. ఇరుగు పొరుగువారు ఆతనికి ఓబేదు అని పేరు పెట్టారు. ఓబేదు యెష్షయికి తండ్రి. యెష్షయి రాజైన దావీదుకు తండ్రి.

రూతు బోయజు కుటుంబము

¹⁸ పెరెసు కుటుంబ చరిత్ర ఇది. పెరెసు హెస్రొనుకు తండ్రి.

¹⁹ హెస్రొను రాముకు తండ్రి. రాము అమ్మి నాదాబుకు తండ్రి.

²⁰ అమ్మినాదాబు నయసోనుకు తండ్రి. నయసోను శల్మానుకు తండ్రి.

²¹ శల్మాను బోయజుకు తండ్రి. బోయజు ఓబేదుకు తండ్రి.

²² ఓబేదు యెష్షయికి తండ్రి యెష్షయి దావీదుకు తండ్రి.